

“वैशिष्ट्यपूर्ण” (ले.शि २२१७ १३०१)  
योजनेंतर्गत मंजूर केलेल्या रु.४१.४२ कोटी  
निधीपैकी प्रथम टप्प्यात रु.१०.३५५० कोटी  
निधी संबंधित जिल्हाधिकारी यांना वितरीत  
करण्याबाबत. (नाशिक विभाग)

महाराष्ट्र शासन  
नगर विकास विभाग

शासन निर्णय क्रमांक:-नपावै-२०२४/प्र.क्र.१३३(भाग-४)/अ-५/नवि-१६ (ई-१०७९८१२)  
मंत्रालय, मुंबई-४०० ०३२  
दिनांक :- २९ डिसेंबर, २०२५

संदर्भ :-

- (१) नगर विकास, शासन निर्णय क्र:- धोरण-२०१७/प्र.क्र.१७१/नवि-१६, दिनांक १७ नोव्हेंबर, २०१७ व दिनांक ३० सप्टेंबर, २०२०.
- (२) नगर विकास, शासन निर्णय क्र:-संकिर्ण-२०२३/प्र.क्र.२४०/नवि-१६, दिनांक १५ मार्च, २०२४.
- (३) नगर विकास, शासन निर्णय क्र:-संकिर्ण-२०२३/प्र.क्र.६५/नवि-१६, दिनांक २८ मार्च, २०२४.

प्रस्तावना :-

राज्यातील नगरपरिषदांना वैशिष्ट्यपूर्ण कामासाठी विशेष अनुदान देण्यात येते. सदर योजनेचे सुधारीत निकष व मार्गदर्शक तत्वे संदर्भाधीन क्र.(१) येथील शासन निर्णयान्वये विहित करण्यात आलेले आहेत. “वैशिष्ट्यपूर्ण” योजनेंतर्गत सन २०२५-२६ या आर्थिक वर्षात विविध नागरी स्थानिक स्वराज्य संस्थांना मंजूर केलेला निधी टप्प्या-टप्प्याने वितरित करण्याचा निर्णय शासनाने घेतलेला असून संदर्भाधीन क्र.(२) व (३) येथील शासन निर्णयान्वये सन २०२३-२४ च्या विविध योजनांचा निधी नगरपरिषद प्रशासन संचालनालय, मुंबई यांच्या स्तरावर आहरीत करण्यात आलेला आहे. सदर निधी राज्यातील विविध नगरपालिका / नगरपरिषदा व नगरपंचायतींना मंजूर करण्यात आलेल्या शासन निर्णयाच्या अनुषंगाने प्रथम टप्प्याचा निधी नगरपरिषद प्रशासन संचालनालय, मुंबई यांच्या स्तरावर आहरीत करण्यात आलेल्या निधीतून संबंधित जिल्हाधिकारी यांना वितरीत करण्याची बाब शासनाच्या विचाराधीन होती.

शासन निर्णय :-

“वैशिष्ट्यपूर्ण” योजनेअंतर्गत सोबत जोडलेल्या परिशिष्टात नमूद केलेल्या शासन निर्णयाप्रमाणे रक्कम रु.४१.४२ कोटी निधी मंजूर करण्यात आला असून त्यापैकी रु.१०.३५५० कोटी (अक्षरी रक्कम रु. दहा कोटी पस्तीस लक्ष पन्नास हजार मात्र) इतक्या निधीचा प्रथम टप्पा नगरपरिषद प्रशासन संचालनालय, मुंबई यांच्या स्तरावर आहरीत करण्यात आलेल्या निधीतून संबंधित जिल्हाधिकारी यांना खालील अटी व शर्तीच्या अधीन राहून वितरीत करण्यात येत आहे.

२. या शासन निर्णयान्वये रु.१०.३५५० कोटी निधी वितरीत केल्यानंतर शिल्लक राहिलेल्या निधीचे टप्प्या-टप्प्याने वितरण करण्यात येईल.
३. या शासन निर्णयानुसार वितरीत करण्यात येत असलेल्या निधी करीता संदर्भाधीन क्र.(२) व (३) येथील शासन निर्णयानुसार तत्कालीन परिस्थितीत निधी आहरीत करण्याकरीता सहआयुक्त,

नगरपरिषद प्रशासन संचालनालय, मुंबई यांना नियंत्रक अधिकारी तसेच सहायक आयुक्त, नगरपरिषद प्रशासन संचालनालय, मुंबई यांना आहरण संवितरण अधिकारी म्हणून घोषित करण्यात आले होते. तथापि, प्रशासकीय सोईकरीता या शासन निर्णयानुसार मंजूर व वितरीत करण्यात येत असलेल्या निधी करीता संबंधित जिल्हाधिकारी यांना नियंत्रक अधिकारी, तसेच संबंधित जिल्हा प्रशासन अधिकारी यांना यापुढे आहरण व संवितरण अधिकारी म्हणून घोषित करण्यात येत आहे. सहआयुक्त, नगरपरिषद प्रशासन संचालनालय, मुंबई /सहाय्यक आयुक्त (लेखा), नगरपरिषद प्रशासन संचालनालय, मुंबई यांनी या शासन निर्णयामध्ये नमूद केलेला निधी तात्काळ संबंधित जिल्हाधिकारी/ संबंधित जिल्हा प्रशासन अधिकारी यांचेकडे संपूर्ण करावा. तसेच संबंधित जिल्हाधिकारी/ संबंधित जिल्हा प्रशासन अधिकारी यांनी सदरचा निधी संबंधित कार्यान्वयन यंत्रणेस वितरीत करावा.

४. सदर निधी वित्त विभाग, शासन निर्णय क्रमांक:-संकीर्ण-१०.०२/प्र.क्र.१२८/अर्थोपाय, दिनांक ६ जून, २००८ मधील तरतुदीप्रमाणे खर्च करणे बंधनकारक राहिल. सदर निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या लेखाशिर्षाखाली सन २०२४-२५ करिता वितरीत करण्यात येणाऱ्या सर्व निधीच्या उपयोगिताचे प्रमाणपत्र प्राप्त करून घ्यावे. सदरची उपयोगिताचे प्रमाणपत्र एकत्रितरीत्या संबंधित महालेखापाल कार्यालयाकडे सादर करून खर्चित व अखर्चित निधीचा अहवाल शासनास सादर करावा.

५. आहरण व संवितरण अधिकाऱ्याने सदरचे आहरीत करण्यात येणारे अनुदान तात्काळ संबंधितास वितरीत करावे. सदर निधी वित्त विभाग, शासन निर्णय क्रमांक:-संकीर्ण-१०.०२/प्र.क्र.१२८/अर्थोपाय दिनांक ६ जून, २००८ मधील तरतुदीप्रमाणे खर्ची पडेल याची दक्षता घ्यावी. निधी खर्च करण्याची मुदत संपल्यानंतर अखर्चित निधी संबंधितांनी व्याजासह शासनाच्या खाती तात्काळ जमा करावा.

६. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांना या लेखाशिर्षाखाली सन २०२३-२४ करिता वितरीत केलेल्या निधीपैकी १००% खर्चाचे विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.

७. राज्य शासनाकडून मंजूर करण्यात आलेला निधी तात्काळ संबंधित नागरी कार्यान्वयन यंत्रणा यांना कोणत्याही प्रकारची कपात न करता वितरीत करण्यात यावा. सदरचा निधी जिल्हाधिकारी यांनी इतरत्र थेट वळता करू नये.

८. सदर निधी कामावर खर्च करण्यामुळे आदर्श आचारसंहितेचा भंग होणार नाही, याची संबंधित जिल्हाधिकारी यांनी दक्षता घ्यावी.

९. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांकडे या लेखाशिर्षाखाली यापुर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक: संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५, शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ व शासन निर्णय क्रमांक: संकीर्ण-१०.२१/प्र.क्र.६३/अर्थोपाय दिनांक २८ ऑक्टोबर, २०२५ अन्वये कार्यवाही करावी.

१०. संदर्भाधीन क्र (१) ते (३) येथील तसेच परिशिष्टातील नमूद शासन निर्णयामधील अन्य सर्व अटी व शर्ती लागू राहतील.

११. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१२२९१५२९३३२६२५ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन द. सहस्रबुध्दे)

उप सचिव, महाराष्ट्र शासन

प्रत,

१. मा.मुख्यमंत्री महोदयांचे अपर मुख्य सचिव मंत्रालय, मुंबई.
२. मा. उपमुख्यमंत्री (नगर विकास) महोदयांचे अपर मुख्य सचिव मंत्रालय, मुंबई.
३. मा. उपमुख्यमंत्री (वित्त व नियोजन) महोदयांचे सचिव मंत्रालय, मुंबई.
४. मा. राज्यमंत्री (नगर विकास) महोदयांचे खाजगी सचिव, मंत्रालय, मुंबई.
५. आयुक्त तथा संचालक, नगरपरिषद प्रशासन संचालनालय, बेलापूर भवन, ७ वा मजला, बेलापूर सी.बी.डी., नवी मुंबई - ४०० ६१४.
६. विभागीय आयुक्त, नाशिक.
७. जिल्हाधिकारी, नाशिक/ अहिल्यानगर/ नंदूरबार/ जळगाव.
८. महालेखापाल, महाराष्ट्र-१, मुंबई.
९. महालेखापाल, महाराष्ट्र-२, नागपूर.
१०. अधिदान व लेखा अधिकारी, मुंबई.
११. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१२. अधिदान व लेखा अधिकारी, मुंबई निवासी लेखा परिक्षा अधिकारी, मुंबई.
१३. सह आयुक्त, नगरपरिषद प्रशासन संचालनालय, नवी मुंबई - ४०० ६१४.
१४. अधिक्षक अभियंता, सार्वजनिक बांधकाम विभाग, नाशिक/ अहिल्यानगर/ नंदूरबार/ जळगाव.
१५. जिल्हा सह आयुक्त/ जिल्हा प्रशासन अधिकारी, नगरपालिका प्रशासन जिल्हाधिकारी कार्यालय, नाशिक/ अहिल्यानगर/ नंदूरबार/ जळगाव.
१६. मुख्याधिकारी, इगतपुरी/ त्र्यंबकेश्वर/ नेवासा/ श्रीगोंदा/ पारनेर/ धडगांव-वडफाळ्या-रोषमाळ बु./ यावल/ फैजपूर/ रावेर/ चोपडा/ पारोळा नगरपरिषद/ नगरपंचायत.
१७. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१८. कार्यासन (नवि-४), नगरविकास विभाग, मंत्रालय, मुंबई.
१९. निवड नस्ती (नवि-१६), नगरविकास विभाग, मंत्रालय, मुंबई.

शासन निर्णय क्रमांक:-नपावै-२०२४/प्र.क्र.१३३(भाग-४)/अ-५/नवि-१६ (ई-१०७९८१२)  
दिनांक :- २९ डिसेंबर, २०२५ सोबतचे परिशिष्ट

(रक्कम रु. लक्ष)

अ. क्र.	जिल्हा	स्थानिक स्वराज्य संस्था	शासन निर्णय क्रमांक	दिनांक	मंजूर रक्कम	या आदेशान्वये वितरीत करावयाची रक्कम	जिल्हा निहाय एकूण निधी वितरण	
१	नाशिक	इगतपुरी	नपावै-२०२५/प्र.क्र.२४४(१२)/नवि-१६ (ई-१३९६४४७)	३१.१०.२०२५	३१०.००	७७.५०	१२५.००	
२		त्र्यंबकेश्वर	नपावै-२०२५/प्र.क्र.२४४(१२)/नवि-१६ (ई-१३९६४४७)	३१.१०.२०२५	१९०.००	४७.५०		
३	अहिल्या नगर	नेवासा	नपावै-२०२५/प्र.क्र.१५०(१६)/नवि-१६ (ई-११७९०९२)	१६.१०.२०२५	५००.००	१२५.००	४१०.५०	
४		श्रीगोंदा	नपावै-२०२५/प्र.क्र.१५०(२०)/नवि-१६ (ई-११७९०९२)	१४.१०.२०२५	५००.००	१२५.००		
५		नेवासा	नपावै-२०२५/प्र.क्र.०४(१६)/नवि-१६ (ई-९२३१५६)	१६.१०.२०२५	५००.००	१२५.००		
६		पारनेर	नपावै-२०२५/प्र.क्र.२४४(४)/नवि-१६ (ई-१३९६४४७)	३१.१०.२०२५	९२.००	२३.००		
७		पारनेर	नपावै-२०२५/प्र.क्र.२११/नवि-१६ (ई-१३२७६३५)	११.१२.२०२५	५०.००	१२.५०		
८	नंदूरबार	धडगाव-वडफाळ्या-रोषमाळ बु.	नपावै-२०२५/प्र.क्र.०४(०१)/नवि-१६ (ई-९२३१५६)	१६.१०.२०२५	५००.००	१२५.००	१२५.००	
९	जळगाव	यावल	नपावै-२०२५/प्र.क्र.१५०(०२)/नवि-१६ (ई-११७९०९२)	१४.१०.२०२५	१४४.००	३६.००	३७५.००	
१०		फैजपूर	नपावै-२०२५/प्र.क्र.१५०(०२)/नवि-१६ (ई-११७९०९२)	१४.१०.२०२५	१२८.००	३२.००		
११		रावेर	नपावै-२०२५/प्र.क्र.१५०(२)/नवि-१६ (ई-११७९०९२)	१४.१०.२०२५	२२८.००	५७.००		
१२		चोपडा	नपावै-२०२५/प्र.क्र.०४(०२)/नवि-१६ (ई-९२३१५६)	२७.१०.२०२५	५००.००	१२५.००		
१३		पारोळा	नपावै-२०२५/प्र.क्र.०४(०३)/नवि-१६ (ई-९२३१५६)	१६.१०.२०२५	५००.००	१२५.००		
एकूण रक्कम रु. (लक्ष) (नाशिक विभाग)						४१४२.००	१०३५.५०	१०३५.५०